

రాత్రి...మూడు గంటల పది నిముషాలు.
చుట్టూ అంతా నిశబ్దం... ఎక్కడా ఏ అలి
కిడీ లేదు.

వెల్లకిలా నులకమంచంపై పడుకుని
తలకింద రెండు చేతులనూ పెట్టుకుని గంట
లకు గంటలు ఎప్పట్నుండో అలా పై కప్పులోకి
చూస్తూ ఉండిపోయిన సుందరయ్యకు మన
సంతా గొర్రుకొట్టిన పొలంలా ఉంది. గుండెల్లోకి
ఎవరో ఉలులను దిగొడ్డున్నట్టు.. శరీరం ఖండఖండా
లుగా విడిపోతున్నట్టు.. కళ్ళముందే అంతా ముక్కలు
ముక్కలుగా ధ్వంసమైపోతున్నట్టు..

ఎలా జరిగిందంతా.. ఒక్క రెండు నెలల్లోనే.. యింత
బీభత్సం.. యింత వ్యాపారం.. యింత దురాక్రమణ యింత
దగా... మనుషులు మనుషులను కొనడం.. మనుషులు
భూములను కొనడం.. భూములు మనుషుల చేతుల్లో
కాగితపు ముక్కలకంటే హీనంగా పీలికలు పీలికలైపో
వడం.. మట్టికి రెక్కలు రావడం.. ఒర్రెలు,
బోళ్ళు, వాగులు, గుట్టలు, అన్నీ
డబ్బుగా మారిపోతూండడం...
ఏమిటి... ఏమిటిదంతా.

సుందరయ్యకు అంతా.. యింకా ఓ
అర్థంగాని మాయవలెనే అనిపిస్తోంది.
అతనికి ఈ భూమిని మింగేసే చిచ్చు
ఎక్కడ పుట్టిందో అర్థం కావడం లేదు.
ప్రశాంతంగా ఉండే తమ ఊళ్ళోకి అకస్మా
త్తుగా ఈ పెద్దపెద్ద కార్లు, ఖడక్ బట్టల
మనుషులు, అన్నీ చేతివ్రేళ్ళకూ బంగారు
ఉంగరాలు పెట్టుకున్న తెల్లసీమపండు
ల్లాంటి ఘరానా వ్యక్తులు ఎక్కడనుండి
ఊడిపడ్తున్నారో అర్థం కావడం లేదు.

ఒకరోజు రెండు కార్లోచ్చాయి.
సర్పంచ్ తో, ఒక వార్డు మెంబర్ తో రహ
స్యంగా మాట్లాడారు. ఆ వచ్చినవాళ్ళు
సీసాలకు సీసాలు తాగారు. ఊరిబయటికి
పోయి పొలాలు, తాళ్ళు, చెరువుకట్ట, మైసమ్మ
గుట్ట, హనుమంతుని గుండు.. అంతా కలియది
రిగి సాయంత్రం వెళ్ళిపోయారు.

యిక మర్నాటినుండి ఏ చెట్టుకింద చూచినా
గుంపులు గుంపులుగా మనుషులు. దిక్కుమాలి
నవాళ్ళ చేతుల్లో సెల్ ఫోన్లు...హలోహలోలు..
సాయిబు హోటల్ నిండా రాత్రికి రాత్రులు

ఎంత ఆపుకుందామన్నా సుందరయ్యకు
దుఃఖమాగడం లేదు. కన్నీళ్ళు ఎక్కడ
నుండి ఎగదన్నుకొస్తున్నాయో... గొంతు
దగ్గరపడి.. ఉక్కిరిబిక్కిరైపోతూ, సుడిగా
లిలో ఒట్టి కాగితపు ముక్కవలె.. కడు
పులో ఎవరో చేతులుపెట్టి ఊర్చేస్తు
న్నట్టు... నాభి దగ్గర్నుండి ఏడుపు పొంగి
పొంగి.. తమాయించుకోవడం వశం కావడం లేదు
సుందరయ్యకు. యిక ఆరిపోబోయేముందు
వత్తిలా రెపరెపలాడుతూ...మనిషి.. దుఃఖంతో
సుళ్ళు తిరిగిపోతున్నాడు.

కన్నీళ్ళలో నుండే ఎదురుగా గడియారం దిక్కు
చూశాడు.

శ్రీమతి ముఖం

కిరూ చంద్రకూళి

మందు సీసాలు రావడాలు.. ఎవరినోట విన్నా భూమిని అమ్ముకోవడం
గురించే ముచ్చట్లు. అమ్ముకోకుంటే ముంచుకురాబోయే ముప్పు గురించి బెది
రింపులు.. భయపెట్టడాలు.. భయపడడాలు.. అంతా ఓ యుద్ధవాతావరణం.
సుందరయ్య సూటిగా సర్పంచ్ రామలింగంను అడిగాడు.. "ఎందుకు

ఊర్లోని జనమంతా యిట్ల బిత్తర పడి పోతున్నారు. ఏం జరిగిందనలు." అని.

"మొన్న వాళ్ళొచ్చి చెప్పిండ్రు గదా.. నువ్వి నలేదా.. మన ఊరు ఊరంతా ఆ ఎస్సీజడ్ల పోతాందట.. భూములను ప్రభుత్వం తీసుకుని మనను ఊరు ఖాళీ చేయమంటదట. మన భూములకు సర్కార్ లెక్కప్రకారం ఏ పైసో పర్కో కట్టిచ్చి ఎక్కడన్నా పునరావాసం ఏర్పాటు చేస్తదట. గీ విషయం విన్నకానుంచి అసలు సంగతేందని రోజూ హైద్రాబాద్ కు తిరుగుతనే ఉన్న."

"ఏం తెల్పింది మరి."

"పోవుడైతే ఖాయమని తేలింది. ఢిల్లీనుంచి శాంక్షనైన కాగితాలను పట్టుకుని నిన్నుచ్చిండ్లు చూడు. ఆ ఎర్రటి పొడుగుకార్డు.. వాళ్ళ దగ్గర అన్ని కాగితాలున్నయ్. పన్నెండు ఊర్లుపోతానై. మొత్తం నాలువేల ఎకరాలు కావాల్సి వాళ్ళకు. గవర్న మెంట్ మన ఊర్లపేర్లు చెప్పి, ఆర్డర్ రిచ్చి ఓసారిపోయి చూచుకోని రమ్మ న్నదట. వచ్చిండ్లు వాళ్ళు. బాజాప్తా కాగితాలున్నయ్ వాళ్ళ దగ్గర."

"నాకర్థంగాలే... మన వూళ్ళను వాళ్ళకెందుకిస్తరు."




"గదే మత్లబున్నది... గవర్న మెంట్ అందరికి ఉద్యోగాలు యిప్పిచ్చి ఈ దేశాన్ని డెవలప్ చేయాలని పెద్ద పెద్దసార్లతోని విచారించి 'స్పెషల్ ఎకనామిక్ జోన్స్' అని కొన్నింటిని ఏర్పాటు చేస్తాంది. ఈ మన ఊళ్ళన్నింటిని ఒక గ్రూప్ కి స్తది. వాళ్ళు ఈ వేల ఎకరాల జాగను సాఫ్ చేసి యిక్కడ బిటి పార్క్ తయారు చేస్తరు. ప్రపంచంల అమెరికా, లండన్ గిట్ల అన్ని దేశాలనుంచి జనం డైరెక్ట్ గ ఈ మన ఏరియాకొ స్తరు బ్యారం గురించి- కంప్యూటర్ల మన పోరగాండ్లు బాగ హుషారు గదా. యిగ యిక్కడ ఉద్యోగాలే ఉద్యోగాలు.. గట్ల.."

"అద్యరేగని.. ఎవనికో ఉద్యోగం కావల్సి యిక్కడ ప్రశాంతంగున్న మనల ఎల్లగొట్టుడేంది."

"అరే.. అదంతే బై.. పదూర్ల అంతా కలిపి ఓ వేయిగడప - రేపు యిక్కడ యిండస్ట్రీ పడే వేల మందికి ఉద్యోగాలు.."

"మరి మన భూములు?"

"గదే యిప్పుడు ముందున్న సంగతి.. యిప్పుడు మన ఊర్లై ఎకరానికెంత ధరుంది. మా అంటే ఎకరాకు ముప్పయివేలు.. ఉన్న సగం ఊరి భూములల్ల రాళ్ళు రప్పలేనాయె... రెండు గుట్టలే



ఉండే... గవర్నమెంట్ రేపు ఖాళీ చేయిస్తే ఎకరానికి యిరవై వేలిస్తే మహా ఎక్కువ. నిన్న కార్లర్లవచ్చిన ఆసామితోని మాటాడిన..మా ఊరి భూమంతా గుత్తకు కొనుక్కో. మాకు మాత్రం మంచి రేటియ్యి. నువ్వు ఎట్లన్న ఎవరికన్న అమ్ముకో అన్న నేను.. ఏమంటవ్ నువ్వు"

"మనం భూమి యియ్యకుంటే ఏంజేస్తరు" అన్నాడు సుందరయ్య అమాయకంగా.

"ఏంజేస్తరా.. నీ భూమి కొనరు. అందరు అమ్ము కోని పోతే నువ్వొక్కనివుండి ఏంజేస్తవ్. అటెంక

అగ్గువగ్గువకు ప్రభుత్వం నీ భూమిని గుంజుకుంటది. యిట్లాంటప్పుడు నల్ల రితో నారాయణ."

"అరే. గదేంది సర్పంచ్ గారూ.. తరత రాలుగ ఈ భూమిలపుటి ఈ భూమిల పెరిగి యీ భూమితోనే బతుకుతు న్నోళ్ళం.... ఈ భూమిని యిచ్చి ఎట్ల పోతం.. ఏడికీ పోతం.. ఎన్ని రూపాయలి చ్చినా ఈ భూమి మన పెయ్యల ఒక అంగం లెక్కండె. ఎట్ల వాళ్ళ పాలు చేస్తం.."

"సుందరయ్య.. రోజులు గట్లచ్చినై.. విచారించుకో..నేనైతే.. ఆ బడాబాబుల తోని మాట్లాడి ఎకరానికి నాలులక్ష లియ్యన్న.. అటెంక వాళ్ళిష్టం..మీ అందరి యిష్టం." సర్పంచ్ రామలింగం హీరోహోండా మోటార్ సైకిల్ స్టార్ చేసిండు.

సుందరయ్యకు ఏమీ తోచక పిచ్చిపి చ్చిగా చూస్తుండగానే సర్పంచ్ అన్నాడు. "ఒకవేళ... రేటు వస్తే అమ్ముకోవడమే మంచిది సుందరయ్య... ఈ చాన్స్ పోతే ఈ మన ఊరికి యింత లోపలికచ్చి ఎక రానికి యిరవైవేలు గూడివ్వడవడు..చాన మంది నా దగ్గరికచ్చి మంచి రేటుస్తే అమ్ముదామనే అంటాండ్లు.."

"....."

"నీకెంతుంది భూమి."

"పది ఎకరాల ఇరవై గుంటలు."


"మరికేంది నలభైలక్షలు.. ఎపుడైన చూస్తవా జన్మల అంత డబ్బు.. హాయిగ మ్ముకొని ఎక్కడో కొంత భూమి కొను క్కుని పిల్లల్ని తీసుకొనిపోక.. ఏందయ్యా, తరతరాల భూమి అంటవ్... నో సెంటిమెంట్... ఆలోచించు కో.."

రామలింగం వెళ్ళిపోయాడు. ఎక్కడో కుట్ర జరుగుతోందనుకు న్నాడు సుందరయ్య.

ఎవడో ఢిల్లీనుండి యిక్కడి పదిరవై ఊళ్ళను కబ్జాచేయడమేమిటి. యిక్కడ ఏదో కారాన పెట్టడమేమిటి.. వాడెవడో ఎవనికో ఉద్యోగాలనిస్తాడంటే తాము ఊళ్ళమ్ముకొని తమ బతుకులను మట్టిపా లేసి వెళ్ళిపోవడమేమిటి...

అప్పటినుండి సుందరయ్య తను వంతా కళ్ళు, చెవులు చేసుకుని ఊర్లోని ప్రతి ఒక్కరినీ పరీక్షగా గమనించడం మొదలె ట్టాడు.

ప్రతి సాయంత్రం.. ఎక్కడనుండొస్తున్నా యో.... ఊరు ఊరంతా, ఆడా, మగా అందరూ సీసాలకు సీసాలు తాగుతున్నారు. బిర్యానీ పొట్లా లొస్తున్నాయి ఎక్కడినుండో, మనుషులు గుంపులు గుంపులుగా కాకుండా ఎవనికివాడే రహస్యంగా ప్రవర్తిస్తున్నాడు. ప్రతివాడూ తన కడుపులో ఏముందో బయటికి చెప్పకుండా ఎదుటివాని విష యాన్ని పసిగట్టే ప్రయత్నం చేస్తున్నాడు. ఊరు



ఊర్నంతా ఓ మాయ, ఓ నిషా, ఓ కనికట్టు కమ్మేసింది.

ఎవనినోట విన్నా ఎకరాలు..లక్షలు..చాకలి, మంగలి, మాల, మాదిగ, ఏ కులపోడైనా...తమ భూమిని ఉజాయింపుగా లక్షల్లోకి లెక్కకట్టుకుని... ఆ లక్షలతో ఏంజేయాలని.. ఆ కట్టలతో ఎలా ఎక్కడ స్థిరపడాలని.. ఎన్నడూ లక్షల ముఖం చూడని మనుషులు కలల కౌగిళ్ళలో ఉక్కిరిబిక్కిరై పోతూ...

మొట్టమొదట క్షురకుడు రాములు తన రెండేక రాల భూమిని అమ్మి ఇబ్రహీంపట్నం పోయి రిజిస్ట్రేషన్ చేసి ఆరులక్షల రూపాయలను తెచ్చాడు ఒక చేతినంచి నిండా. సాయిబు హోటల్లో అందరికీ చూపించాడు కట్టలను. అన్నీ వందరూపాయల కట్టలు. చూచినవాళ్ళందరి దిమ్మతిరిగిపోయింది.

రాములను ఎవరో కార్లో తీసుకొచ్చి సాయిబు హోటల్ ముందర దించి వెళ్ళిపోయారు. అతను అప్పటికే పీకలదాకా తాగి వత్తి అంటించిన చిచ్చు బుడ్డిలా ఉన్నాడు. అప్పటికే అక్కడ ఎప్పట్నుండో ఎదురుచూస్తున్న రాములు పెళ్ళాం సాయమ్మ మొగుణ్ణి, డబ్బునూ ఒడిసి పట్టుకుని.. “ ఈ నోట్లు పాడుగాను.. కొరుక్కొంటమా వీటిని.. యిరవై ఏండ్లనుంచి రెక్కలు ముక్కలు చేసుకున్న భూమితల్లిపాయె.. ఈ చేతుల్లోటి నాటిన, కలుపు తీసిన, కోసిన, నాలుమెతుకులు తిన్న.. పాసిపాయె..యియాలితోటి ఆ భూదేవికి మాకు ఋణం పాసిపాయె...” ఒకడే ఏడ్చు.. ఆమె విలవిలా ఏడుస్తూనే తాగి ఊగుతున్న మొగుణ్ణి, డబ్బు సంచినీ నడిపించుకుంటూ..చీకట్లో..కనబడకుండా పోయింది కాసేపటికి.

తర్వాత నిశ్శబ్దం...

ఎదురుగా.. అంతా చీకటి..

సుందరయ్య సాయిబు హోటల్లో.. గుడ్డిదీపపు వెలుగుముందు మౌనంగా కూర్చుని ఆలోచిస్తు

న్నాడు.

రెండేకరాలు.. ఆరులక్షలు.

నిజానికి ఎక్కువరేటే..

యింతరేటు పెట్టికొన్నాడు.. వ్యవసాయ మంటనే తెలువనోడు.. ఈ భూమిని కొని ఏంజేస్తాడు.

తప్పకుండా అంతకన్నా ఎక్కువకు ఎవనికో అమ్ముతాడు, లేదా అంతకంటే ఎక్కువ డబ్బును ఈ భూమిలోనుండి ఏదోరకంగా పుట్టిస్తాడు... ఐతే,

భూమికి మనిషికి... ఒట్టి మట్టికి, డబ్బుకూ ఉన్న సంబంధమే ఉందా. ఏండ్లకు ఏండ్లు ఈ భూమిని దున్ని, ఈ మట్టిని పిసికి, ఈ నేలపై నడిచి ఈ గాలిని పీల్చి, ఈ వచ్చని చెట్లనీడన విశ్రమించి- ఒక తల్లితో పిల్లలకు ఏర్పడే అనుబంధంవంటి సంబంధం సంగతేమిటి. కాలికి ముల్లు గుచ్చుకుంటే కంటికి నీరొస్తదిగదా.. మట్టిని నమ్ముకున్న మనిషికి గుండెపగిలి...భూమినుంచి మనిషి విడివడి వేరయ్యేదెట్లా.

అనుబంధం విలువ ఎంత.

అనుబంధం ఉన్నంత మాత్రాన డబ్బుతో కొలువబడే విలువలు మార్తాయా. మట్టిముంతలో ఉండే నీళ్ళు, కల్లు, బంగారం వంటి పదార్థం విలువలు మార్తాయిగాని మట్టిముంత విలువ అంతే ఉంటుంది కదా.

ఆనాటి రాత్రే సుందరయ్య యింటికి తిరిగిచ్చి..అన్నం తింటూండగా పెద్దకొడుకు రాజకొండు అన్నాడు- “మన భూములను కూడా అమ్ముదమానె” అని.

ఊరు ఊరికంతా భూమిని అమ్ముకోవడం పిచ్చి కమ్మేసింది. ఒకప్పుడు ప్రతి ఒక్కరూ భూమిని నమ్ముకున్నవాళ్ళు. వ్యవసాయం పనుల మెళకువలు ఒకర్నొచ్చి మరొకరు తెలుసుకుని పోటీపడి పంటలు పండించి నిండుకుండల్లా పండువెన్నెలై బతికినవాళ్ళు...

ఏమిటీ మైకం.. ఏమిటీ డబ్బునిషా..మనిషికి

అవసరాలను మించిన యింత డబ్బు అవసరమా. ఎప్పుడూ ఓ ఐదు పదివేల రూపాయలకంటే ఎక్కువ డబ్బు ముఖం చూడని ఈ జనం లక్షలకు లక్షలు కట్టలు కంటబడగానే కల్లుతాగిన కోతులై పిచ్చి పిచ్చిగా చేస్తున్నారు.

“...ఎమంటవే నాయిన...పేక్ సాయిబు నిన్ను హైద్రాబాద్ పోయి కనుక్కున్నడట.. వాడెవడో ఓ రెండువందల ఎకరాలు కొని యిగ ఊకుంటడట.. అటెంక మిగతా భూమి పడావ్ పడ్డది. ఆలస్యమైతే మనం గవర్నమెంటు చేతిల్నే పెట్టాలె. వాడెమిస్తాడు...మన్ను..దీపముండగనే యిల్లు సక్కబెట్టుకో మన్నరుగదా పెద్దలు...”

సుందరయ్య అన్నంముద్ద నోట్లోపెట్టుకునే టోడు చటుక్కున ఆగి ముప్పవండ్ల కొడుకు ముఖంలోకి చూచిండు. రాజకొండు ముఖం భూమిని అమ్ముకుంటే రాబోయే లక్షల కొద్దీ డబ్బు ఊహతో కైపెక్కి తోమిన రాతిగిన్నెలా ఎర్రగా, ఉద్విగ్నంగా ఉంది.

సుందరయ్య ఏమీ మాట్లాడలేదు. ఒక సూటి చూపాకటి చూచి..

మళ్ళీ తలవంచుకుని అన్నం తినడం మొదలెట్టాడు.

ప్రక్కనే భార్య భూదేవి కుప్పబోసిన దుఃఖంలా కూర్చోని అన్నంగిన్నెల దిక్కు, నేల దిక్కు చూస్తోంది. హాల్లోనే గడంచె మీద రాజకొండు యిద్దరు పిల్లలు.. రాణి, రవి నిద్రపోతున్నారు. కోడలు ప్రక్క అరుగుమీద ఏదో చెరుగుతోంది చేటతో.

సుందరయ్యకు హైద్రాబాద్లో హాస్టల్లో ఉండి డిగ్రీ చదువుకుంటున్న రెండో కొడుకు శీను జ్ఞాపకమొచ్చాడు. యిద్దరే పిల్లలు తనకు.. కొడుకులు. పెద్దోడు ఊళ్ళోనే పది ఫెయిలై యిక తన వ్యవసాయ పనుల్లోనే వెంటున్నాడు. రాజకొండు తర్వాత పన్నెండేళ్ళకు పుట్టిన శీనుకైనా నాలుగు అక్షరాలు చెప్పించాలని పట్నం పంపి...హాస్టల్లుంటడు. బాగానే చదువుతాన్నంటడు. సెలవుల్ల వచ్చిన పుడు వ్యవసాయం పనులు చేస్తాడు. హుషారే భూమి పనులల్ల.

రొండేండ్ల కిందనే భూమినంత మీ యిద్దరి పేర చేసిన గదరా రాజకొండు. నీది ఎనిమిదేకరాలు.. తమ్మునికి నాలుగు. భూమిని ఉంచుకునుడా, అమ్ముకునుడా మీ యిష్టం. తమ్ముణ్ణి కూడ అడుగు..”

“రేపు పట్నం పొయ్యిరానా..”

“నీ యిష్టమన్నగదా”

“నువ్వు మనస్ఫూర్తిగ చెప్తలేవే నాయిన..”

“ఏంజేప్పేది బిడ్డ..నడమంత్రపు డబ్బు కట్టలకట్టలు గుట్టలోలై వచ్చి నెత్తిలపడి మనుషులను పాపబట్టె.. ఉన్న తావిడిచి ఏడికి పోతం బిడ్డా... అంతా మాయ. మనుషులను మాయ కమ్మేసింది. ఎవనిమాట ఎవడింటడు.. కానీ..”

సుందరయ్య కంచంల చేతుల కడుక్కుని లేచి బయటకి..వాకిల్లోకి వెళ్ళిపోయాడు. బయట

వెన్నెల పిండారబోసినట్టు తెల్లగా పరుచుకుని ఉంది ఊరినిండా.

ఊరంతా నిశ్శబ్దం.

ఎక్కడో ఊరకుక్క మొరుగుతోంది.

అందరి ఇంట్లో యింతే. తర్జన భర్జన. లోలో పల పిసుకులాట. కుమ్ములపెట్టిన కందగడ్డొలై..కు తకుత ఉడికిపోవుడు. పైకిమాత్రం అంతా నిశ్చ బ్దమే. నివురుగప్పిన నిప్పు.

నెలరోజులు గడిచిందో లేదో.

ఊరు ఊరంతా...దాదాపు అందరూ భూమిని అమ్మేశారు. వాడెవడో కార్లలో ఊరికి రావడం మానేశాడు. వీళ్ళే ఏ సర్పంచ్ నో, వార్డుమెంబర్ నో పట్టుకుని పోవుడు..రిజిస్టర్ చేసుడు..డబ్బు తెచ్చు కునుడు.. రాత్రింబవళ్ళు తాగుడు.. ఊళ్ళో కొత్తగా రెండు వైన్ షాపులు పడ్డాయి.

ఊరు సగం కన్నా ఎక్కువే ఖాళీ ఐంది.

గూనపెంకల యిండ్ల ముందట కొన్ని కొత్త కార్లు కనిపిస్తానై. పైసున్నపుడే సుఖం.. ఎంజాయ్ చెయ్యి అంటున్నారు. చదువురానోళ్ళు కూడా సెల్ ఫోన్ల మాట్లాడుతున్నారు.

సుందరయ్యకు అంతా వెనుకట విరలాచార్య సినిమాల చూచినట్టు వింతగా, నమ్మశక్యంకా కుండా, నిజమే మాయవలె..గమ్మత్తుగా ఉంది.

రాజకొండు సర్పంచుతోని భలే దోస్తి చేస్తాండీ మధ్య.. వాళ్ళిద్దరి చిన్నప్పుడు ఒకటే బడి.

ఐతే ఊరు ఊరంతా నిద్రపోతున్న కూకేటి పామువలె ఉంది. అందరికళ్ళలో భయం. లక్షలకు లక్షల రూపాయలను ఎక్కడ దాయాల్లో తోచని భయం. ఏమైతదోనన్న ఉద్విగ్నత.. నిన్నటిదాకా వాళ్ళు రప్పలనుకున్న భూమి లక్షలను కురి పించడం.. యిదంతా ఏంది?

సుందరయ్యకు.. గతదినం రాత్రి తనకూ, రాజ



మొబైల్ గొడవ

అసలు నా మొబైల్ నెంబరు ఎవరు లీక్ చేశారో ఏమో ఈ ఆవారాగాళ్లు తెగ ఏడిపిస్తున్నారు అంటూ మందిరాబేడి ఈమధ్యనే పోలీస్ స్టేషన్లో కేసు కూడా వేసింది. ఎవడో గురిగావ్ నుంచి తెగ ఎస్ఎంఎస్లు పంపిస్తున్నాడు. వాడికి తగిన బుద్ధి చెబుతాను.. అంటూ మందిరా పోలీస్ స్టేషన్ కెళ్ళింది. అంతవరకూ ఓకే. పాత ఫోన్ ను కాన్ఫిల్ కూడా చేసింది. ఇప్పుడు తీసుకున్న కొత్తనెంబరు చాలా సీక్రెట్ గా వుంచుకుంది. తనకూ, తన భర్తకూ తప్ప ఇంకెవరికీ తెలియ దని చెబుతోంది. పోలీసులు కూడా కేసుకు స్పందించి ఎస్ఎంఎస్లు పంపిన వాడి గురించి గాలిస్తున్నారు. మందిరా.. మజాకా!

కొండుకూ నడుమ జరిగిన సంభాషణ జ్ఞాపకమొచ్చింది. అప్పుడు భూదేవికూడా ఉంది ప్రక్కన. మౌనంగానే విన్నది అంతా.. నిజంగానే భూదేవిలా.

“నాయనా...జాగ్రత్తగ ఇను. రామలింగం చెప్పిండు. యిగ మనుష్య భూమి అంతా ఐపోయింది. ఒక్క మన పన్నెండేకరాలు, రామలింగం ముప్పయిరెండుగా మన్నె పోళ్ళయి ఎనిమిదేకరాలు.. గిదే మిగిలింది. రామలింగం మొన్న హైద్రా

బాద్ పోయి కపూర్ సాబ్ తోని మాట్లాడిండట. లాస్ట్ కాబట్టి మనకు ఎకరాకు ఐదు లక్షలిస్తున్నడట. మనకు జుమ్లా అరవై చిల్లరస్తది. యిగ అమ్ముదమే. లేకుంటే ఒంటరోళ్ళమైపోతం. మంచి రేట్ యిది. అందరికంటే ఎక్కువ. బయటికి చెప్పద్దు. లొల్లయితది. రేపే పొద్దాల చీకట్లు రామలింగం, నేను పట్నం బయల్దేర్తానం. తమ్ముణ్ణి అట్లనే వెంటబెట్టుకోని ఇబ్రహీంపట్నంల రిజిస్టర్ చేసి రాత్రివరకు డబ్బుతోని ఫైలంగ యింటికస్త.”

రాజకొండు చెబుతూనే ఉన్నడు. ప్రక్కన కోడలు గోడకు చేరగిలబడి వింటూనే... “అర్వయ్ లచ్చలా..” అంది మధ్యలో షాక్ తిన్నట్టు... ఉండబట్టలేక. “ఒరకే పిచ్చిదాన...” గదమాయించిండు రాజకొండు.

ఆమె లేచి నిశ్చబ్దంగా బయటికి వెళ్ళిపోయింది. సుందరయ్యకు ఒళ్ళంతా తిమ్మిరెక్కినట్టు

ఉంది. ఎవరో సుత్తైతో బలంగా బాదినట్టు. అంతా దిమ్మెక్కిపోయినట్టు.


రాజకొండు ముఖంలోకి ఓ అర్థంలేని పిచ్చిచూపాకటి చూచి.. సుందరయ్య కూడా యింట్లోనుండి బయటికి నడిచాడు భారంగా.

అప్పుడు కూడా యిలాగే.. ఆకాశం నుండి బంగారప్పొడి రాలుతున్నట్టు పిండి వెన్నెల. వెన్నెట్లో, వాకిట్లో నులకమంచంపై వెల్లగిలా పడుకుని..

ఆకాశంలోకి చూస్తుంటే, అన్నీ మబ్బులే..వెండి మబ్బులు.. పిచ్చి మబ్బులు..పిచ్చి చంద్రుడు..పిచ్చి ఆకాశం..పిచ్చి భూమి-

“భూదేవి ఏంజేస్తానవే. నిద్రస్తలేదు” అన్నాడు సుందరయ్య భార్యనుద్దేశించి.

ప్రక్కనున్న నులకమంచంలో భూదేవి యిటువైపు తిరిగి.. “నాక్కూడ నిద్రపడ్డలేదు. యివ్వాల్లితోటి దిక్కులేని పచ్చులమైపోయినమనిపిస్తోంది.”



“డబ్బుందిగదనే..బస్తానిండా నోట్లే..నీ కొడుకు తెచ్చిండు గదా..”

“ఏంజేస్సుంటవ్..బంగారాన్ని తింటవా.. తింటాన్ని నాలుగు మెతుకులు కావాలే గా..”

“...” సుందరయ్య మాట్లాడలేదు. అతనికి రాత్రి జరిగిన సంగతులన్నీ జ్ఞాపకమొచ్చినై. ఆ రోజు రాత్రి...పదిగంటలు దాటిందేమో...అనూహ్యంగా తన యింటి ముందు వాకిట్లో కొత్తకారు సరైన వచ్చి ఆగింది. ఎవరబ్బా అని ఆశ్చర్యంతో తనూ, భూదేవి, కోడలు, యిద్దరు పిల్లలు.. అందరూ బిలబిలమని అరుగుపైకి ఉరుకొచ్చి చూస్తే..

కార్లోనుండి రాజకొండు దిగుతున్నడు. దిగి డ్రైవర్ కు రెండు వందరూపాయల నోట్లివ్వగానే, కార్ ను అటుయిటు సర్ది సరిగా చెట్టుక్రింద నిలబెట్టి నమస్తేపెట్టి వెళ్ళిపోయిండు. వాడు పోయిన తర్వాత చిన్నకొడ్డు శీను దిగిండు చేతిలో నల్లటి పెద్ద బ్యాగ్ తో. టకటకా యింట్లోకి నడుచుకుంటూ అందరే వచ్చి..శీను బ్యాగ్ గడంచెపైన పెట్టి..అరుగుల దిక్కున్న పెద్దదర్వాజ మూసి...

“నాయనా..రావే... ఒక్కసారి ఈ బ్యాగ్ లకు చూడు..” అన్నాడు వెలిగిపోతున్న ముఖంతో.

అని బ్యాగ్ ను తెచ్చి తనకూ, తల్లి భూదేవికీ చూపించాడు. అన్నీ కట్టలకట్టలు డబ్బు. నిండా. కుక్కి కుక్కి సంచనిండా సర్ది తెచ్చిండు.

“దీన్ని అందాక గీ గుమ్మిలపెద్ద రేపు చూద్దాం.. వీటి సంగతి..”

ఈలోగా రాజకొండు మరో ప్లాస్టిక్ బ్యాగ్ లో తెచ్చిన చికెన్ బిర్యానీ పొట్లాలనూ, మిఠాయి పొట్లాలను విప్పి గడంచెపైన సర్దిండు. యిల్లంతా బిర్యానీ వాసన, స్వీట్లు ఘుమఘుమ వ్యాపించింది. పిల్లలు ఎగబడి తినడం ప్రారంభించి...

సంబరం దాదాపు రెండు గంటలు..

రాజకొండు చెప్పుకొచ్చాడు. హైద్రాబాద్ ల ఎలా యికమత్ గ భూమిని ఐదు లక్షలకు ఎకరం చొప్పున అమ్మింది, ఎలా మారుతి కార్ కొన్నదీ.. ఎలా క్యాష్ ను జాగ్రత్తగా పట్టుకొచ్చింది..శీనూ

వంతపాడాడు అన్నతో.. యిద్దరి ముఖాల్లోనూ డబ్బు తాలూకు అంతులేని ఆనందం.

పన్నెండు దాట్దాకా ముచ్చట్లు పెట్టిపెట్టి...పిల్లలు కొత్తకార్లో ఆడి ఆడి..

రాజకొండు శీనుకోసం ఒక ప్రత్యేకమైన స్వీట్ ను తినిపిస్తూండడం ఎందుకో సుందరయ్య యాధుచ్చికంగా గమనిస్తూ..గమనిస్తూ..

చివరికి పన్నెండు దాటింతర్వాత..

చిన్నాయన శీనుతో కలిసి పిల్లలిద్దరూ కొత్త కార్లోనే నిదురపోయారు. రాజకొండు, కోడలు గుమ్మిపక్కనున్నవాళ్ళ గదిలోకి వెళ్ళిపోయారు.

యిక నిశ్శబ్దం మిగిలి.... ఎనగర్రకింద హాల్ లో...సుందరయ్య, భూదేవి..

ఎవరి నులక మంచాల్లో వాళ్ళు ఎడతెగని ఆలోచనలు. తామిద్దరూ కొత్తగా పెళ్ళి చేసుకుని ఈ ఊరికి కాపురమొచ్చి.. బంగారం అమ్మి కొద్దిగా చెల్ల సంపాదించుకుని..యిద్దరికిద్దరూ రెండు జతల కాళ్ళు, రెండు జతల కళ్ళు, రెండు చక్రాలు, రెండు జతల చేతులుగా వ్యవసాయం చేసి చేసి...

ఎన్ని ఎండలు.. ఎన్ని వానలు.. ఎన్ని వరదలు.. ఎన్ని కరువులు.. వానలకోసం ఎన్ని ఎదురుచూపులు.

భూమిని పాతం చేసుకుని..చెల్లను పొలం చేసి, రాళ్ళను చేస్తు చేసి..

భూమి పండి...పంటలై, భూదేవి కడుపు పండి పిల్లలై,

బతుకంతా కాయకష్టం...రాత్రింబవళ్ళు కనురెప్పలా కాపలా, రెక్కలు దించని ప్రయాణం..

ఎప్పుడూ భూమి..మట్టి..మొక్క...చెట్లు...పచ్చని ప్రకృతి..చల్లని గాలి..అదో లోకం,

ఎందుకో సుందరయ్యకు మళ్ళీ దుఃఖం ఒక ఉప్పెనై ముంచుకొచ్చింది.

“యిక రేపట్నుండి..తన పొలం తనది కాదా.. తన బావి, తన పంపు తన నీళ్ళ ట్యాంక్..తను తీసిన పంటకాల్వలు...యివన్నీ తనవి కావా..”

రాత్రి చూచిన డబ్బు సంచి మెరిసింది కళ్ళలో. కళ్ళనిండా నీళ్ళు.. ఎగిసెగిసి వస్తున్న ఏడుపు.

నిద్రపోని కళ్ళు ఎర్రగా..మండుతున్నాయి. గోడ గడియారం చూశాడు సుందరయ్య. ఐదు కావస్తోంది.

యిక వశం కావడంలేదు. మంచంలోనుండి లేచి కిటికీలోనుండి బయటికి చూశాడు.

తెలతెలవారుతోంది.

చెట్టుకింద కొత్త కారు.

బట్టలేసుకుని, చేతిలోకి కర్ర తీసుకుని సుందరయ్య చెప్పులు వేసుకుంటూండగా,

‘ఏడ్కి పోతానా గింత పొద్దున’ భూదేవి మాట వినించింది.

భార్యదిక్కు అతిదీనంగా చూచి ‘యిక ఆఖరి సారి తనివితీరా పొలాన్ని చూస్కొని వస్తనే. మన సంతా కాలిన్న కాష్టంలెక్కున్నది. భూదేవి వస్త’ అని ఒక్కడే వీధిలో నుండి..మట్టి బాటపైనుండి.. పొలం దిక్కు...

పదినిముషాల్లో పొలం గట్టుపైకి చేరి..

మోటార్ స్విచ్ ను ఆన్ చేసి, మొన్ననే పూడిక తీయించిన బావిలోనుండి నీళ్ళు బయటమని సంవల పోస్తుండగా..రెండు చేతులనూ నీటిజాలులో చొప్పించి..చిన్నపిల్లాడిలా పులకించి..చుట్టూ పచ్చని పొలాన్ని కలియజూసి, పొలాలు..పొలాల కవతల తాటిచెట్లు..పైన కట్ట, ఆపైన గుండ్లు..గుట్టలు..

ఆపైన తెలుపెక్కుతూ తెలవారుతున్న ఆకాశం...

తన భూమి.... తన పొలం.. తన చెట్లు.. తన గట్టు... తన ఆకాశం...

సుందరయ్య దబాల్న పడిపోయాడు నీటి సంవలో. పైన నీటిజాలు ఉధృతంగా దూకుతూనే ఉంది.

చుట్టూ.. తిరుగుతున్న పంప్ చప్పుడు, నీటి చప్పుడు, తలలూపుతున్న వరిపైరు చప్పుడు..చల్లని గాలి చప్పుడు,

పావుగంట తర్వాత ఎవరో పరుగెత్తుకుంటూ వచ్చారు రాజకొండు దగ్గరికి..పొలం దగ్గర సంవల మీ నాయన సచ్చిపడున్నడు’ అనే వార్తతో,

వార్త విన్న రాజకొండు షాక్ తిని భోరున ఏడ్వలేదు. ఆ వచ్చిన వాడు వెళ్ళిపోగానే.. కొత్త మారుతి కార్ దగ్గరికి హడావుడిగా వెళ్ళి డ్రైవింగ్ సీట్ లో పడుకున్నట్టు ఉన్న తమ్ముడు శీను మొక్కు దగ్గర వేలు పెట్టి చూశాడు. ప్లాన్ చేసిన ప్రకారమే విషం కలిపి తను యిచ్చిన స్వీట్ ను కడుపునిండా తిన్న తమ్ముడు. శాశ్వతంగా వెళ్ళిపోయాడు. కారు వెనుక సీట్లో తన పిల్లలిద్దరూ నిద్రపోతున్నారు యింకా.

తృప్తిగా...సంతోషంగా..నోట్ల కట్టలు దట్టంగా అలాగే ఉన్నాయి.

తండ్రిపోయాడు. తమ్ముడూ పోయాడు...

యిక డబ్బుంతా తనకొక్కడికే..

ఎదురుగా నులకమంచంలో తల్లి భూదేవి వెల్లగిలా పడుకుని కనిపించింది రాజకొండుకు. ఆమె కళ్ళు నిశ్చలంగా ఉన్నాయి.

ఆమె బతికే ఉందో, చచ్చేపోయిందో అతనికి అర్థంకాలేదు-

